

15. ಕೋಟಿ ಹುಂಡಿ
16. ದೂರ
17. ಜಯಪುರ
18. ಇಲವಾಲ
19. ಶಿಂಧುವಳಿ
20. ದೊಡ್ಡ ಕಾನ
21. ಕೆ. ಆರ್. ಮಿಲ್ಸ್ ಕಾಲೋನಿ
22. ಚಾಮುಂಡಿ ಬೆಟ್ಟ
23. ಹಂಚ್ಚ.

ಪ್ರಾಥಮಿಕ ಶಾಲೆಗಳು

1. ಸರ್ಕಾರಿ ಪ್ರಾಥಮಿಕ ಶಾಲೆ, ಬೀದಿ ಹುಂಡಿ
2. ಸರ್ಕಾರಿ ಪ್ರಾಥಮಿಕ ಶಾಲೆ, ನಾಗನಹಳ್ಳಿ.

ಪ್ರಾಥಮಿಕ ಶಾಲೆಗಳು

1983-83ನೇ ಸಾಲಿನಲ್ಲಿ ವಿಶೇಷ ಫೇರಕ ಯೋಜನೆಯಲ್ಲಿ (Special component Scheme) ಒಂದು ಕೊಠಡಿ ಮತ್ತು ಸಾಮಾನ್ಯ ಯೋಜನೆಯಲ್ಲಿ 22 ಕೊಠಡಿಗಳನ್ನು ಕಟ್ಟಲು ಹಣ ಮಂಜೂರು ಆಗಿರುತ್ತದೆ. ಈ ಕೊಠಡಿಗಳನ್ನು ಮೇಲ್ಕಂಡ 23 ಸ್ಥಳಗಳಲ್ಲಿ ಕಟ್ಟಲಾಗುವುದು.

ಪ್ರಾಥಮಿಕ ಶಾಲೆಗಳು

1. ಸರ್ಕಾರಿ ಪ್ರಾಥಮಿಕ ಶಾಲೆಗಳ ಬೀದಿಹುಂಡಿ, ಎನ್.ಆರ್.ಇ.ಪಿ. ಯೋಜನೆಯಲ್ಲಿ ಎರಡು ಕೊಠಡಿಗಳು ಪ್ರಗತಿಯಲ್ಲಿ ಇದ್ದು, ಹಾಲಿ ಈ ಶಾಲೆಯು ಖಾಸಗಿ ಕಟ್ಟಡದಲ್ಲಿ ನಡೆಯುತ್ತಿದೆ.
2. ಸರ್ಕಾರಿ ಪ್ರಾಥಮಿಕ ಶಾಲೆ, ನಾಗನಹಳ್ಳಿ :

ಇದು 1983-84ರಲ್ಲಿ ಮಂಜೂರಾಗಿದ್ದು, ಖಾಸಗಿ ಕಟ್ಟಡದಲ್ಲಿ ನಡೆಯುತ್ತಿದೆ.

ಶ್ರೀ ಹೆಚ್. ಗಂಗಾಧರನ್.—ಮೈಸೂರು ಸಿಟಿಗೆ ಹತ್ತಿರ ಇರತಕ್ಕ ಹಾರೋಹಳ್ಳಿ, ದೊಡ್ಡ ಗೌಡನಕೊಪ್ಪಲು, ಹಿನಿಕಲ್ ಹುಂಡಿ, ಜಯಪುರ ಮುಂತಾದ ಹೋಬಳಿ ಸೆಂಟರ್ಸ್‌ನಲ್ಲಿ ಸ್ಕೂಲ್ ಕಟ್ಟಡಗಳು ಇಲ್ಲ. ಸ್ವಾತಂತ್ರ್ಯ ಬಂದು 35 ವರ್ಷಗಳಾದರೂ ಕೂಡ ಶಾಲಾ ಕಟ್ಟಡಗಳು ಇಲ್ಲ, ಈ ಹಳ್ಳಿಗಳಲ್ಲಿ ಶಾಲಾ ಕಟ್ಟಡಗಳನ್ನು ಕಟ್ಟುವುದಕ್ಕೆ ಮಂಜೂರಾಗಿದೆಯೇ, ಟೆಂಡರ್ ಕರೆದಿದ್ದಾರೆಯೇ, ಎಷ್ಟು ದಿವಸಗಳಲ್ಲಿ ಮುಗಿಸುತ್ತೀರಾ ?

ಶ್ರೀ ಬಿ. ರಾಜಯ್ಯ.—ಪ್ರಾಥಮಿಕ ಶಾಲಾ ಕಟ್ಟಡಗಳನ್ನು ಎನ್.ಆರ್.ಇ.ಪಿ. ಯೋಜನೆಯಲ್ಲಿ ತೆಗೆದುಕೊಳ್ಳುವುದಕ್ಕೆ ಈಗಾಗಲೇ ಪ್ರಾರಂಭಿಸಲಾಗಿದೆ. ನಾಗನಹಳ್ಳಿಯಲ್ಲಿ ಖಾಸಗಿ ಕಟ್ಟಡದಲ್ಲಿ ಶಾಲೆ ನಡೆಯುತ್ತಾ ಇದೆ. ಅಲ್ಲಿ ಹೊಸದಾಗಿ ಕಟ್ಟಡ ಕಟ್ಟಿಸುವುದಕ್ಕೋಸ್ಕರವಾಗಿ ಹಣ ಮಂಜೂರು ಮಾಡುವುದಕ್ಕೆ ಎಸ್ಸಿ.ಮೇಟ್ ತರಿಸಿದ್ದೇವೆ.

ಶ್ರೀ ಹೆಚ್. ಗಂಗಾಧರನ್.—ಈ 23 ಹಳ್ಳಿಗಳಿಗೆ ಹಣ ಎಷ್ಟು ಮಂಜೂರಾಗಿದೆ, ಯಾವಾಗ ಪ್ರಾರಂಭ ಮಾಡುತ್ತೀರಿ, ಯಾವಾಗ ಮುಗಿಸುತ್ತೀರಿ ?

ಶ್ರೀ ಬಿ. ರಾಜಯ್ಯ.—ಎನ್.ಆರ್.ಇ.ಪಿ.ಯಿಂದ ಕೆಲಸಗಳನ್ನು ನಡೆಯುತ್ತಾ ಇದೆ ಎಂದು ಉತ್ತರ ಬಂದಿದೆ.

ವಿಷಯ:—ಸಂಸ್ಕೃತ ಹಾಗೂ ನೇದ ಸಾಠಶಾಲೆಗಳ ಅಧ್ಯಾಪಕರ ವೇತನ ಶ್ರೇಣಿಯಲ್ಲಿನ ತಾರತಮ್ಯ.

ಪ್ರ. 144(89) ಶ್ರೀ ಎಲ್.ಟಿ. ತಿಮ್ಮಪ್ಪಹೆಗ್ಗಡೆ (ಸಾಗರ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

- ಅ. ರಾಜ್ಯದಲ್ಲಿ ಸಂಸ್ಕೃತ ಮತ್ತು ವೇದ ಪಾಠಶಾಲೆಗಳ ಸಂಖ್ಯೆ ಎಷ್ಟು ? (ಜಿಲ್ಲಾ ವಾರು ವಿವರಗಳನ್ನು ಒದಗಿಸಬೇಕಾಗಿ ವಿನಂತಿ.
- ಆ. ಸಂಸ್ಕೃತ ಮತ್ತು ವೇದ ಪಾಠಶಾಲೆಗಳ ಅಧ್ಯಾಪಕರ ವೇತನ ಶ್ರೇಣಿಯೇನು ? ಈಗ ಎಷ್ಟು ವರ್ಷಗಳಿಂದ ಈ ಶ್ರೇಣಿ ಇರುವುದು.
- ಇ. ಪರಿಷ್ಕರಿಸಿದ ಶ್ರೇಣಿ ಸಂಸ್ಕೃತ ಅಧ್ಯಾಪಕರಿಗೆ ಮಾತ್ರ ಅನ್ವಯವಾಗಿದೆಯೇ,
- ಈ. ವೇದ ಪಾಠಶಾಲೆ ಅಧ್ಯಾಪಕರ ವೇತನ ಶ್ರೇಣಿ ಪರಿಷ್ಕರಿಸದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ.
- ಉ. ಹಾಗಿದ್ದಲ್ಲಿ ಮೇಲಿನ ತಾರತಮ್ಯವನ್ನು ಹೋಗಲಾಡಿಸಲು ಯಾವ ಕ್ರಮ ಕೈಗೊಳ್ಳಲಾಗಿದೆ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು) :—

ಅ. ರಾಜ್ಯದಲ್ಲಿ ಸಂಸ್ಕೃತ ಪಾಠಶಾಲೆಗಳ ಸಂಖ್ಯೆ 232. ವೇದ ಪಾಠಶಾಲೆಗಳ ಸಂಖ್ಯೆ 42. (ಜಿಲ್ಲಾ ವಾರು ಸಂಸ್ಕೃತ ಮತ್ತು ವೇದಪಾಠಶಾಲೆಗಳ ಪಟ್ಟಿಯನ್ನು ಲಗತ್ತಿಸಿದೆ).

ಆ. ಸಂಸ್ಕೃತ ಅಧ್ಯಾಪಕರ ವೇತನ ಶ್ರೇಣಿ

1. 490-15-550-20-650-25-800-30-950 (ಪ್ರಥಮ ಮತ್ತು ಕಾವ್ಯವರ್ಗಗಳಿಗೆ)

2. 630-20-650-25-800-30-950-50-1200 (ಪ್ರಥಮಕಾವ್ಯ, ಮತ್ತು ಸಾಹಿತ್ಯ ವರ್ಗಗಳಿಗೆ)

3. 860-30-950-50-1200-60-1500-75-1650 (ಪ್ರಥಮ, ಕಾವ್ಯ, ಮತ್ತು ಸಾಹಿತ್ಯ ವರ್ಗಗಳಿಗೆ) ಈ ಶ್ರೇಣಿಯು 1-1-1982 ರಿಂದ ಜಾರಿಯಲ್ಲಿದೆ. ವೇದ ಪಾಠಶಾಲಾ ಅಧ್ಯಾಪಕರಿಗೆ ನಿಗದಿಯಾದ ವೇತನ ಶ್ರೇಣಿ ಇಲ್ಲ.

ಇ. ಹೌದು

ಈ ಇಲ್ಲ

ಉ. ಪ್ರಶ್ನೆ ಉದ್ಭವಿಸುವುದಿಲ್ಲ.

ಪಾಠಶಾಲೆಗಳ ಪಟ್ಟಿ

ಸಂಸ್ಕೃತ ಪಾಠಶಾಲೆಗಳು		ವೇದ ಪಾಠಶಾಲೆಗಳು
1. ಬೆಂಗಳೂರು ಉತ್ತರ	7	1
2. ಬೆಂಗಳೂರು ದಕ್ಷಿಣ	20	2
3. ಬೆಂಗಳೂರು ಗ್ರಾಮಾಂತರ	18	4
4. ಕೋಲಾರ	12	6
5. ತುಮಕೂರು	36	6
6. ಚಿತ್ರದುರ್ಗ	4	5
7. ಶಿವಮೊಗ್ಗ	16	5
8. ಮೈಸೂರು	22	5
9. ಮಂಡ್ಯ	2	3
10. ದಾಸನ	15	3
11. ದಕ್ಷಿಣ ಕನ್ನಡ	6	—
12. ಚಿಕ್ಕಮಗಳೂರು	4	2
13. ಬೆಳಗಾಂ	5	—
14. ಧಾರವಾಡ	19	—
15. ಬಿಜಾಪುರ	13	—
16. ಉತ್ತರ ಕನ್ನಡ	20	—
17. ಗುಲ್ಬರ್ಗ	8	—
18. ರಾಯಚೂರು	1	—
19. ಬಳ್ಳಾರಿ	4	—
	232	42

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ. — ರಾಜ್ಯದಲ್ಲಿ 42 ವೇದ ಪಾಠಶಾಲೆಗಳಿದ್ದ ಮೇಲೆ, ಅನುದಾನ ಸಂಹಿತೆ ಪ್ರಕಾರ ವೇತನಶ್ರೇಣಿ ಇರಲೇಬೇಕು. ಅಂದಮೇಲೆ ನಿಗದಿ ಮಾಡಿಲ್ಲವೆಂದು ವಿತರಿಸಿ ಹೇಳಿದ್ದೀರಿ? ವೇದ ಪಾಠಶಾಲೆಗಳನ್ನು ಮುಚ್ಚಿ ವ ಯೋಜನೆ ಏನಾದರೂ ಇದೆಯೇ?

ಶ್ರೀ ಬಿ. ರಾಜಯ್ಯ. — ವೇದ ಪಾಠಶಾಲೆಗಳಲ್ಲಿ ಕೆಲಸ ಮಾಡುವಂಥ ಉಪಾಧ್ಯಾಯರುಗಳಿಗೆ ನಿಗದಿಯಾದ ವೇತನಶ್ರೇಣಿ ಇಲ್ಲ. ಇಲ್ಲಿಂದ ಯಾರನ್ನು ಹಾಕುತ್ತೇವೆ. ಅವರು ಆಯಾಯ ವೇತನ ಶ್ರೇಣಿ ಪಡೆಯುತ್ತಾರೆಂದು ನಾನು ತಿಳಿದುಕೊಂಡಿದ್ದೇನೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ. — ಗ್ರಾಂಟ್ ಇನ್ ಎಡ್ ಪ್ರಕಾರ ವಿದ್ಯಾರ್ಹತೆ ಮೇಲೆ ಒಂದೇ ರೀತಿಯಾದ ಸಂಬಳ ಕೊಡಬೇಕು.

ಶ್ರೀ ಬಿ. ರಾಜಯ್ಯ. — ಪ್ರಥಮ ಕಾವ್ಯ ತರಗತಿಗಳನ್ನು ತೆಗೆದುಕೊಳ್ಳತಕ್ಕ ಸದಾಯಕ ಉಪಾಧ್ಯಾಯರು ರೂ. 490 ರಿಂದ 900 ಸಂಬಳ ಪಡೆಯುತ್ತಾರೆ, ಸಾಹಿತ್ಯ ತರಗತಿಗಳನ್ನು ತೆಗೆದುಕೊಳ್ಳತಕ್ಕ

ಉಪಾಧ್ಯಾಯರು ರೂ. 630 ರಿಂದ 1200 ಪಡೆಯುತ್ತಾರೆ, ಮುಖ್ಯೋಪಾಧ್ಯಾಯರ ವೇತನ ಶ್ರೇಣಿ, ರೂ. 860 ರಿಂದ 1560 ಇದೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.—ಸ್ವಾಮಿ, ಮಾನ್ಯ ಮಂತ್ರಿಯವರು ನಮಗೆ ನಿಖರವಾದ ಉತ್ತರವನ್ನು ಹೇಳುತ್ತಿಲ್ಲ.

ಶ್ರೀ ಬಿ. ರಾಚಯ್ಯ.—42 ವೇದ ಪಾಠಶಾಲೆಗಳು ಧಾರ್ಮಿಕ ದತ್ತಿ ಇಲಾಖೆಯ ಮುಖಾಂತರ ನಡೆಯುತ್ತವೆ. ಅನುಧಾನ ಸಂಹಿತೆ ಪ್ರಕಾರ ನಮ್ಮ ಇಲಾಖೆಗೆ ಬರುವುದಿಲ್ಲ.

ಶ್ರೀ ಸಂಗಮೇಶ್ವರ ಸರದಾರ್.—ಸಂಸ್ಕೃತ ವೇದ ಪಾಠಶಾಲೆಗಳೆಲ್ಲಾ ಹಳೇ ಮೈಸೂರು ಭಾಗದಲ್ಲಿಯೇ ಇವೆ, ಹೈದರಾಬಾದ್ ಕರ್ನಾಟಕದಲ್ಲಿ ಪ್ರಾರಂಭ ಮಾಡುವ ಬಗ್ಗೆ ಯೋಚನೆ ಏನಾದರೂ ಇದೆಯೇ?

ಶ್ರೀ ಬಿ. ರಾಚಯ್ಯ.—ಇದು ಧಾರ್ಮಿಕ ದತ್ತಿ ಇಲಾಖೆಗೆ ಸೇರಿರುವುದರಿಂದ ನನಗೆ ಉತ್ತರ ಕೊಡುವುದಕ್ಕೆ ರಜ್ಜಿವಾಗುತ್ತದೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.—ಸ್ವಾಮಿ, ಪ್ರಶ್ನೆಯನ್ನು ಹೆಲ್ಡ್ ಓವರ ಮಾಡಿ. ಅವರಿಂದ ಉತ್ತರ ತರಿಸಿ ಕೊಡಿ.

ಶ್ರೀ ಬಿ. ರಾಚಯ್ಯ.—ಉತ್ತರ ತರಿಸಿಕೊಡುತ್ತೇನೆ.

ಶ್ರೀ ಅನಂದರಾವ್.—ಸಂಸ್ಕೃತ ಒಂದು ವರ್ಗದ ಅಥವಾ ಜಾತಿಯ ಭಾಷೆಯಲ್ಲ. ಪರಿಶಿಷ್ಟ ವರ್ಗದ 100 ದಿವ್ಯಾರ್ಥಿಗಳಿಂದ ಮನವಿ ಬಂದಿದೆ, ಇದೇ ಮನವಿ ಸರ್ಕಾರಕ್ಕೂ ಕೂಡ ಬಂದಿದೆಯೇ?

ಶ್ರೀ ಬಿ. ರಾಚಯ್ಯ.—ಇದಕ್ಕೆ ನೋಟೀಸ್ ಬೇಕು.

ವಿಷಯ :- ಕೃಷಿ ವಿಶ್ವವಿದ್ಯಾಲಯದ ವ್ಯಾಪ್ತಿಗೆ ಸೇರಿದ ಧಾರವಾಡ ಪ್ರಾದೇಶಿಕ ಕೃಷಿ ಸಂಶೋಧನಾ ಕೇಂದ್ರದಲ್ಲಿ ಕೆಲಸದಲ್ಲಿರುವ ಕೃಷಿ ಕಾರ್ಮಿಕರನ್ನು ತೆಗೆದು ಹಾಕುವ ಬಗ್ಗೆ.

ಪ್ರ. 145 (90) ಶ್ರೀ ಪಿ. ರಾಮಚಂದ್ರರಾವ್ (ಉಲ್ಲಾಖೆ).—ಮಾನ್ಯ ವ್ಯವಸಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ:-

ಅ. ಕೃಷಿ ವಿಶ್ವವಿದ್ಯಾಲಯದ ವ್ಯಾಪ್ತಿಗೆ ಸೇರಿದ ಧಾರವಾಡ ಪ್ರಾದೇಶಿಕ ಕೃಷಿ ಸಂಶೋಧನಾ ಕೇಂದ್ರದಲ್ಲಿ ಕೆಲಸದಲ್ಲಿರುವ ಕೃಷಿ ಕಾರ್ಮಿಕರನ್ನು ಸಾಮೂಹಿಕವಾಗಿ ಕೆಲಸದಿಂದ ತೆಗೆದು ಹಾಕಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ;

ಆ. ಹೀಗೆ ಕೆಲಸದಿಂದ ತೆಗೆದು ಹಾಕಿರುವವರ ಸಂಖ್ಯೆ ಎಷ್ಟು;

ಇ. ಇವರಿಗೆ ತಕ್ಷಣದಲ್ಲಿ ಯಾವ ಪರಿಹಾರ ಕೊಡಲಾಗಿದೆ;

ಈ. ಈ ಕಾರ್ಮಿಕ ವಿವಾದದ ಪರಿಹಾರಕ್ಕೆ ಸರ್ಕಾರದವರು ಯಾವ ಕ್ರಮ ಕೈಗೊಂಡಿದ್ದಾರೆ;

ಶ್ರೀ ಬಿ. ಎಲ್. ಗೌಡ (ಕೃಷಿ ಮಂತ್ರಿಗಳು) :-

ಅ. ಇಲ್ಲ.

ಆ. ಉದ್ಭವಿಸುವುದಿಲ್ಲ.

ಇ. ಉದ್ಭವಿಸುವುದಿಲ್ಲ.

ಈ. ಕಾರ್ಮಿಕರು ವಿವಾದವನ್ನು ಕಾರ್ಮಿಕ ಕಮಿಷನರ್‌ರವರ ಪರಿಶೀಲನೆಗೆ ಒಪ್ಪಿಸಿದ್ದು ಅವರ ಪರಿಶೀಲನೆಯಲ್ಲಿರುತ್ತದೆ.

ಶ್ರೀ ಪಿ. ರಾಮಚಂದ್ರರಾವ್.—ನನ್ನ (ಈ) ಪ್ರಶ್ನೆಗೆ ಈ ಕಾರ್ಮಿಕರ ವಿವಾದವನ್ನು ಕಾರ್ಮಿಕರ ಕಮಿಷನರ್‌ರವರ ಪರಿಶೀಲನೆಗೆ ಒಪ್ಪಿಸಿದ್ದು ಅವರ ಪರಿಶೀಲನೆಯಲ್ಲಿದೆ ಎಂದು ಹೇಳಿದ್ದೀರಿ. ಕಾರ್ಮಿಕರ ಕಮಿಷನರ್‌ಗೆ ಹೋಗಬೇಕಾದ ಕಾರಣ ಏನು?

ಶ್ರೀ ಬಿ. ಎಲ್. ಗೌಡ.—ನಾವು ಯಾರನ್ನೂ ಕೂಡ ತೆಗೆದುಹಾಕಿಲ್ಲ, ಕಾರ್ಮಿಕರೇ ಕೋರ್ಟಿಗೆ ಹೋಗಿರುವುದರಿಂದ, ನಾವು ಹೋಗಲೇಬೇಕಾಯಿತು.

ಶ್ರೀ ಎಂ. ಸೂರ್ಯನಾರಾಯಣರಾವ್.—ಇಲ್ಲಿ ಕಾರ್ಮಿಕರನ್ನು ತೆಗೆದು ಹಾಕಿರುವ ಪ್ರಶ್ನೆ ಮುಖ್ಯವಲ್ಲ. ನಿಮ್ಮ ಇಲಾಖೆಯವರು ಲೇಬರ್ ಕಮಿಷನರ್‌ಗೆ ಇದನ್ನು ಕಳುಹಿಸಿದ್ದಾರೆ. ತಮ್ಮ ಚುನಾವಣಾ ಘೋಷಣೆಯಲ್ಲಿ ಕೃಷಿ ಕಾರ್ಮಿಕರ ಸಂಘಟನೆ ಮಾಡಲಾಗುವುದು ಎಂದು ಹೇಳಿದ್ದೀರಿ, ಸುಮ್ಮನೆ ಹಾರಿಕೆ ಉತ್ತರ ಕೊಡಬೇಡಿ. ಕೃಷಿ ಕಾರ್ಮಿಕರಿಗೆ ಸಂಬಂಧಪಟ್ಟ ಹಾಗೆ ತಿಳಿಸಿ.

ಶ್ರೀ ಬಿ.ಎಲ್. ಗೌಡ.—ಮಾನ್ಯ ಸದಸ್ಯರಾದ ಸೂರ್ಯನಾರಾಯಣರಾವ್‌ರವರು ಲೇಬರ್ ಅಕ್ಟ್ ಹೇಳಿಕೊಡುತ್ತಿದ್ದಾರೆ. ನಾವು ಯಾರನ್ನೂ ಕೂಡ ತೆಗೆದು ಹಾಕಿಲ್ಲ, ಅವರು ಬರದೇ ಇದ್ದರೆ ಏನು ಮಾಡುವುದಕ್ಕೆ ಆಗುತ್ತದೆ?

ಶ್ರೀ ಪಿ. ರಾಮಚಂದ್ರರಾವ್.—205 ಜನ ಕಾರ್ಮಿಕರನ್ನು ತೆಗೆದುಹಾಕಿದ್ದೀರಿ, ಇಲ್ಲ ಅಂದರೆ ಹೇಗೆ?

ಶ್ರೀ ಬಿ. ಎಲ್. ಗೌಡ.—ಇದು ಸತ್ಯಕ್ಕೆ ದೂರವಾದ ಮಾತು.

ಒಬ್ಬ ಮಾನ್ಯ ಸದಸ್ಯರು.—ಇದರ ಬಗ್ಗೆ ಲೇಬರ್ ಕಮಿಷನರ್‌ರವರಿಂದ ಏತಕ್ಕೆ, ಇನ್ನೊಂದ್